

Başga planetalylar musulmanmy?

Category: Geň-taňsy wakalar, Kitapcy, Sözler

написано kitapcy | 26 января, 2025

Başga planetalylar musulmanmy? BAŞGA PLANETALYLAR MUSULMANMY?



Geçen Orazada ylahyýet professory Nihat Hatipoglynyň ATV-de berilýän selling gepleşiginde ýaş gyzlaryň biri «Başga planetalylar musulmanmy?» diýip sorapdy.

Ine, indiki döwrüň ýaşlary şular ýaly ýaşlar!

Dini meseleler bilen bir hatarda islendik temany sorap-indäp, anygyna ýetmese ynjalmaýan ýaşlar.

Heniz liseýde okap ýören wagtlary-da bäbekleri leglekleriň getirýändi hakdaky gürrüňe ynanýan dünýäden habarsyz öñki nesillere garanda özüne her aýdylana ynanmaýan ýaşlar.

Geçirilen barlaglar indiki döwrüň ýaşlarynyň telefon oýnamaga eýýäm iki ýaşynda başlaýandygyny, kompýuterler dagy oýunjak oýnamakdan enaýy görmeýändigini görkezýär.

Indiki döwrüň çagalary örän kiçijik ýaşlardan başlap dünýäde bolup geçýän zatlardan habarly bolýar.

Indiki döwrüň çagalary özlerine aýdylanlaryň magadyna ýetmän hiç zada ynanmaýar.

Geçirilen başga bir barlagyň netijesine görä, indiki döwrüň çagalary «Telewizorda görünsin, onsoň Hudaýa ynanalyň!» diýýärmiş. Şindiziň çagalary Hudaýa ynandırmak üçin ýa ony telewizorda görmek, ýa-da onuň bilen internetde ýazyşmak gerekmış. Çagalar muny Hudaýa birnäçe sowallary bermek üçin isleýärmiş.

Mysal üçin, «Seniň hemme zada güýjüň ýetýän bolsa, näme

sebäpden güýçlüleriniň ejize ganymlyk etmeginiň öňüni alaňok. Käbir adamlara sagdynlyk, ukyp-başarnyk, owadanlyk ýaly hemme zady eçilýäň-de, käbirlerine bularyň ýekesinem bermän, nämükün adalatsyzlyk edýäň?» diýen ýaly sowallaty beresleri gelýärmiş. Bu barlagyň netijesi maňa dünýäniň üç uly satiriki žurnalynyň biri bolan «Gyrgyryň» kollektivi tarapyndan çykan «LeMan» žurnalynda 90-njy ýyllarda çykardan käbir ýazgylarymy ýatladýar.

Meselem, şol döwrüň orta mekdeplerinde, liseýlerde, ýokary okuw jaýlarynda bilim alýan ýaşlaryň iň köp okaýan neşiri bolan «LeManda» çykan «Göçürmelik sowallar» («Kopyalık Sorular ») sözbaşyly makalamy ýatladýar.

Kopiýalanan goýunlaryň köpeldiljekdigini we kopiýa adamlaryň ýa-da adampisint robotlaryň öndüriljekdigini çaklap ýazan makalamy ýatladýar.

«Ruhum Eýfel diňi, bedenim Pisa diňi» (Ruhum Eyfel Kulesi Bedenim Pisa Kulesi) atly kitabyma-da girizilen şol makala şeýle sözler bilen başlaýar:

«Kopiýalanyп köpeldilen goýuny gurbanlyk edip bolarmy?

Kopiýalanan adamыň etjek gurbanlygy kabul bolarmy?

Kopiýalanan goýun eýesinem Syrat köprüsinden geçirip bilermi?!

Kopiýalanan adamыň alan täreti, okan namazy, eden doga-dilegi, ybadaty kabul bolarmyka?!

Kopiýalanan adamыň haj parzyny berjaý etmägr gitmegi dürsmi?!

Kopiýalanan adamlar çokundyrlylyp bilnermi?!

Kopiýalanan adamlaryň sünnet edilmegi, parzmy, sünnetmi?

Kopiýalanan adamlar üçinem jynaza namazy okalarmy?!

Kopiýalanan adamlar kopiýalanan adamlaryň gonamçylygyna jaýlanjakmyka?!

Kopiýalanan adamlaram ymam, işan-molla, pop-monah bolup bilermi?!

Kopiýalanan adamыň hudaýy ony döreden alymyň özi bolmaýarmy?!

Kopiýalanan adamlar bilen olaryň hudaýlary bolan alymlaryň nikalaşmagyna rugsat edilermi?»

Baryp-ha 90-njy ýyllarda agzan şu we şuňa meňzeş sowallarym häzirlerem käbirleriniň agzyny uçukladyp biler.

Ýöne şu sowallary bolmajak zat hasap etjekler alymlaryň eýýäm emeli aňly robotlary oýlap tapandyklaryny we adam ýaly hereket edýän robotlary öndürendiklerini bilyändirler.

Galyberse-de, meniň 90-njy ýyllarda orta atan şu we şuňa meňzeş sowallarymyň has beterini şumadyň ýaşlary berýär.

Indiki döwrüň ýaşlary ylahyýet professory Nihat Hatipogluna «Başga planetalylar musulmanmy?» diýip soran ýaş gyz ýaly kellesine gelen islendik zady soraýar, anygyna ýetjek bolýar. Şu günüň «Z nesili» diýilýän ýaşlar şeýle bolsa, ertirki nesliň ýaşlary hasam soranjaň, hasam bilesigeliji bolar.

Hawa, geljegimiz pikir edişimizden has beter bolar.

Lütfü OFLAZ,

oflazlutfu@gmail.com

Çarşenbe, 16.06.2021 ý. Geň-taňsy wakalar